

بسم الله الرحمن الرحيم

الحمد لله رب العالمين و صلي الله علي سيدنا محمد و آله الطاهرين

ہماری بحث سورہ نحل کی آیت ۳۲ کے بارے میں تھی ”الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ“ کہ اس آیت کریمہ میں طیبین کے بارے میں دو احتمال کو بیان کیا تھا، ایک یہ ہے کہ طیبین، نفوس متقین کے لئے حال ہے، یعنی متقین دنیا سے جاتے ہوئے ان کی حالت یہ ہے کہ ان کے نفوس طیب ہیں اور ظلم کی گندگی اور خباثت سے پاک ہیں، دوسرا احتمال یہ ہے طیبین متقین سے مربوط ہے لیکن نہ کہ خود متقین بلکہ ان کے وفات سے مربوط ہے، اس کے لئے ہم نے چند مؤیدات کو بیان کیا تھا کہ ان میں سے ایک آج بیان کر رہا ہوں وہ یہ ہے کہ آیت کریمہ فرشتوں کے کام کو بیان کر رہی ہے ”الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ“ اور یہ قرینہ ہے کہ طیبین متقین کے وفات سے مربوط ہے یعنی متقین کی وفات طیب و طاہر صورت میں ہے اسی لیے انہیں وفات پانے میں کوئی دکھ اور درد کا احساس نہیں ہے۔

آیت میں آگے فرماتا ہے: ”يَقُولُونَ سَلَامٌ عَلَيْكُمْ“ اسی طرح سورہ زمر کی آیت کو اس کے ساتھ رکھیں ”وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّىٰ إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ“ اس سے یہ نتیجہ نکلتا ہے کہ فرشتوں کی دو گروہ ہیں، فرشتوں کی ایک گروہ قبض روح کے وقت مؤمنین اور متقین کو سلام کرتے ہیں، اور دوسرا گروہ بہشت کے خزانہ دار ہیں، یعنی وہ فرشتے جو بہشت کو تیار کرتے ہیں تاملتین وہاں پر داخل ہو جائے، وہاں پر بھی فرشتوں کی یہ گروہ انہیں ”سلام علیکم“ کہتے ہیں، پس دو قسموں کے سلام علیکم ہے یہ دونوں ایک نہیں ہے کیونکہ ظاہر آیت کریمہ یہ ہے کہ یہ سلام وفات کے وقت کا سلام ہے اور قیامت کے دن کہنے والا سلام مراد نہیں ہے بلکہ وہی سلام ہے جو وفات کے وقت کہا جاتا ہے، اور اس سلام کا معنی متقین کے لئے قولی امن و امان کا اظہار کرنا ہے، سورہ زمر آیت ۷۳ میں ”وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ فَادْخُلُوهَا خَالِدِينَ“ ہے لیکن یہاں پر اس آیت میں ”ادْخُلُوا الْجَنَّةَ بِمَا كُنْتُمْ تَعْمَلُونَ“ ہے یہ بھی وفات کے وقت ان سے کہا جائے گا۔

یہ اس وجہ سے نہیں ہے کہ ابھی قیامت کے جنت میں داخل ہونے کا وقت نہیں ہے چونکہ جب تک برزخ کی مدت ختم نہ ہو جائے قیامت کی بہشت اور جہنم نہیں ہے، پس ”ادْخُلُوا الْجَنَّةَ“ یعنی انہیں قیامت کی بہشت کو دیکھایا جاتا ہے، یعنی فرشتے متقین کو وفات کے وقت سلام علیکم کہتے ہیں اس کے ان سے کہیں گے: ”ادْخُلُوا الْجَنَّةَ بِمَا كُنْتُمْ تَعْمَلُونَ“ اور اچھے اعمال کی وجہ سے قیامت کے دن جس بہشت میں داخل ہونا ہے اسے انہیں دیکھایا جاتا ہے، گویا اس میں داخل ہی ہو گیا ہے، لیکن بعد میں جو ”فادخلوها“ بتایا جائے گا وہ داخل ہی ہونا ہے فعلی اور حقیقی داخل ہونا ہے صرف دیکھانا نہیں ہے۔

ہم یہاں یہ کہنا چاہ رہے ہیں کہ یہ ”يَقُولُونَ سَلَامٌ عَلَيْكُمْ“ وفات کے وقت کہا جاتا ہے، اگر ہم یہ بتائیں کہ یہ قیامت کے

دن سے مربوط ہے تو یہاں پر کسی چیز کو مقدم میں رکھنا پڑے گا، یعنی گویا ہم یوں بتائیں: "يَقُولُونَ فِي يَوْمِ الْقِيَامَةِ" یعنی محشر کے دن "سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ" کہا جائے گا، حالانکہ آیت کا ظاہر یوں ہے: "الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ"۔

اہل سنت کے بعض تفاسیر جیسے تفسیر قرطبی میں لکھا ہے: "سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ" اس آیت سے مراد یہ ہے: "اِنْ يَكُونُ السَّلَامُ اَنْذَارًا لَهُمْ بِالْوَفَاتِ" یہ سلام موت سے ڈرانے والا سلام ہے، یا اس آیت سے مراد یہ ہے: "اِنْ يَكُونُ تَبَشِيرًا لَهُمْ بِالْجَنَّةِ لَانَ السَّلَامِ اَمَانًا" یہ سلام، سلام بشارت ہے جو ان کو بہشت کی بشارت دی رہی ہے کیونکہ یہ سلام، سلام امن ہے۔

لیکن واضح ہے ڈرانا یہاں کوئی معنی نہیں رکھتا، البتہ سلام وداع ہے، سلام خروج ہے جیسے نمازیں جو سلام ہے اسے نماز سے نکلنے والے سلام پر حمل کرتے ہیں، لیکن ہم آیت کریمہ میں یہ بتائیں کہ اس میں "سلام علیکم" وفات سے ڈرانے والا سلام ہے، اس کا کوئی معنی نہیں ہے چونکہ وفات تو ختم ہو چکا ہے، طیبین میں سے تھے، اس کے بعد "سلام علیکم" کہتے ہیں یہ امن وامان والا سلام ہے فرشتے یہاں کہتے ہیں تم پریشان نہ ہو، تم نے ایمان اور تقویٰ کے ساتھ زندگی گزاری ہے، اب تم کامل طور پر امن وامان میں ہیں "الْجَنَّةَ بِمَا كُنْتُمْ تَعْمَلُونَ"۔

اہل سنت کی کتابوں میں محمد بن کعب القروی سے ایک روایت نقل ہے "قَالَ اِذَا اسْتَنْقَعَتْ نَفْسُ الْمُؤْمِنِ جَاءَهُ مَلَكُ الْمَوْتِ" کسی برتن میں اس کے بھرنے تک پانی ڈالنے کو استنقعت کہتے ہیں، یہاں پر یہ مؤمن کے زندگی آخر کو پہنچنے کے لئے کنایہ ہے، جب زندگی اختتام کو پہنچتی ہے تو ملک الموت آتا ہے اور کہتا ہے: "السَّلَامُ عَلَيْكَ يَا وَلِيَّ اللَّهِ" اسے سلام کرتا ہے اور اس سے کہتا ہے خدا نے تمہیں سلام پہنچا رہا ہے، کہ ممکن ہے کہ اب تک ہم یہ کہہ رہے تھے "يَقُولُونَ سَلَامٌ عَلَيْكُمْ" یعنی فرشتے اس شخص کو سلام کرتا ہے، یہاں پر یہ دوسرا احتمال بھی ہے کہ فرشتے خدا کے سلام کو پہنچانے والا ہے، خصوصاً ایک آیت میں ہے کہ فرشتے اپنی طرف سے کوئی فعل انجام نہیں دیتا "لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ" ایسا نہیں ہے کہ فرشتے اپنی طرف سے سلام کریں، بلکہ ان کو اس کا حکم ہوا ہے، اس سے بڑھ کر اور کیا مقام و منزلت ہے کہ موت کے پہلے لحظہ میں ہی خدا انسان کو سلام کریں، انسان کے فوت ہونے کا وقت ہے کہ اسی وقت خدا اس کو سلام کرتا ہے، یہ بات اسی روایت میں بھی نقل ہے۔

اس روایت میں ہے کہ پہلے خود فرشتہ کہتا ہے: "السَّلَامُ عَلَيْكَ يَا وَلِيَّ اللَّهِ" اس کے بعد کہتا ہے کہ خدا تمہیں سلام کہہ رہا ہے "ثم نزع" اس کے بعد قبض روح کرتا ہے، اس کے بعد "ادخلوا الجنة" کی بشارت دی جاتی ہے تو اس کا یہ معنی کیا ہے کہ ہم تمہیں یہ بشارت دیتے ہیں کہ تم بہشت میں داخل ہوگا، تمہاری جایگاہ بہشت ہے، پس یہاں یا جس وقت فرشتے قبض روح کر رہا ہوتا ہے اسی وقت وہ بہشت میں اپنی جگہ کو دیکھ رہا ہوتا ہے اور مطمئن ہو کر عالم برزخ کے ایام کو گزار لیتا ہے، یا اس سے مراد یہ ہے کہ فرشتے اسے بہشت کی بشارت دیتا ہے چونکہ ابھی قیامت تو نہیں ہے اور حساب و کتاب انجام نہیں پایا ہے لہذا بہشت میں داخل ہونے کا معنی تو نہیں ہے بلکہ اسے بہشت کی بشارت دی جاتی ہے۔

جب تک دنیا میں ہے بہشت اس کے لئے علم الیقین ہے لیکن مرنے کے بعد عین الیقین اور حق الیقین کے درجہ پر پہنچ جاتا ہے، اب تک اس کے لئے علم الیقین تھا، لیکن اس کے بعد سے اس کے لئے عین الیقین یا حق الیقین ہے، وہ سب چیزوں کو دیکھ رہا ہوتا ہے۔

"فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَ أَدْبَارَهُمْ ذَلِكَ بِأَنَّهُمْ اتَّبَعُوا مَا أَصْحَبَ اللَّهُ وَ كَرِهُوا رِضْوَانَهُ فَأَحْبَطَ أَعْمَالَهُمْ" اس آیت کے بارے میں بحث کرنے کے لئے اس سے پہلے کی دو آیتوں کو بھی پڑھنا ہوگا "إِنَّ الَّذِينَ ارْتَدُّوا عَلَى أَدْبَارِهِمْ" جو اللہ سے پلٹ گئے ہیں، اس بارے میں اختلاف ہے کہ یہ کون لوگ ہیں، اس سے مراد یا اہل کتاب ہیں کہ "مَنْ بَعْدَ مَا بَيَّنَّ لَهُمُ الْهُدَى" ہدایت ان کے لئے واضح ہوگئی کہ کتاب تورات میں پیغمبر اکرم صلی اللہ علیہ وآلہ کا نام مبارک ذکر

ہوا تھا اور ان لوگوں نے بھی سمجھا تھا کہ رسول گرامی اسلام وہی پیغمبر ہے جس کے بارے میں تورات میں وعدہ کیا گیا تھا، لیکن اسے سمجھنے کے بعد منکر ہوئے۔

یا اس "إِنَّ الَّذِينَ ارْتَدُّوا" سے مراد وہ منافقین ہیں جنہیں قرآن کریم نے جنگ کرنے کا حکم دیا تھا لیکن انہوں نے پیغمبر اکرم صلی اللہ علیہ وآلہ کی نہ سنی اور مخالفت کی اور جنگ میں نہیں گئے! پس اس سے مراد یا اہل کتاب کفار ہیں یا منافقین، کہ اس کے بعد فرماتا ہے "الشَّيْطَانُ سَوَّلَ لَهُمْ" شیطان نے انہیں دھوکہ دیا ہے، دوسری وجہ یہ ہے کہ "وَأَمْلَى لَهُمْ" ان کی بہت زیادہ آرزوئیں ہیں، شیطان کے کاموں میں سے ایک یہ ہے کہ وہ کہتا ہے: ابھی عمر طولانی ہے اور ان کاموں کے لئے بہت وقت ہے! شیطان دھوکہ دیتا ہے اور حق کو باطل اور باطل کو حق جلوہ کرتا ہے اور شیطان کا دوسرا کام یہ ہے کہ وہ انسانوں میں بہت آرزوئیں پیدا کرتا ہے، کہتا ہے تمہاری عمر طویل ہوگی، بعد میں ان سب کاموں کو انجام دے دو، یہ پچسویں آیت ہے، چھبیسویں آیت میں فرماتا ہے "ذَلِكَ بِأَنَّهُمْ قَالُوا" یہ "ذلک" یعنی شیطان کا دھوکہ دینا اس لئے ہے "قَالُوا لِلَّذِينَ كَرِهُوا مَا نَزَّلَ اللَّهُ" یہ منافقین اور مشرکین میں سے اہل کتاب وہ ہیں جنہوں نے خدا کے نازل کردہ احکام کی مخالفت کی ہیں، انہوں نے یہ بولے: "سَنُطِيعُكُمْ فِي بَعْضِ الْأَمْرِ" تم لوگ پیغمبر اکرم ﷺ کی مخالفت کرو، ہم بھی اسی طرح پیغمبر اکرم کی مخالفت کریں گے، ان کے ساتھ جنگ لڑنے نہیں جائیں گے اور ان کے ساتھ دشمنی کریں گے، منافقین اور اہل کتاب نے مشرکین کے ساتھ مخفی طور پر یہ عہد و پیمان کیے تھے "وَاللَّهُ يَعْلَمُ إِسْرَارَهُمْ" خدا فرماتا ہے کہ میں ان کی پوشیدہ مشوروں سے آگاہ ہوں۔

خدا فرماتا ہے کہ تم ابھی پیغمبر اکرم ﷺ کے خلاف مشورہ کر رہے ہو "فَكَيْفَ إِذَا تَوَفَّتْهُمُ الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ" لیکن جب فرشتے تمہاری جانیں نکالیں گے، کیا تم وہاں پر بھی کوئی پوشیدہ کام کر سکو گے؟! دنیا میں تم آپس میں پیغمبر اکرم ﷺ کے خلاف مشورہ کرو، خدا تمہارے اس کام سے باخبر ہے اور خدا نے پیغمبر اکرم ﷺ کو بھی تمہاری اس مشورہ سے آگاہ کیا ہے، لیکن آیت میں فرماتا ہے "فَكَيْفَ يَكُونُ حَالُهُمْ إِذَا تَوَفَّتْهُمُ الْمَلَائِكَةُ" جب فرشتے آتے ہیں اور ان کی قبض روح کرتے ہیں "يَضْرِبُونَ وُجُوهَهُمْ وَأَدْبَارَهُمْ" اس "يَضْرِبُونَ وُجُوهَهُمْ وَأَدْبَارَهُمْ" سے کیا مراد ہے؟ ملائکہ ان کے چہروں پر بھی مارتے ہیں اور ان کے سرینوں پر بھی مارتے ہیں۔

پہلا سوال یہ ہے کہ کیا "وجوہ" سے مراد تمام اگلا حصہ ہے؟ جس میں چہرہ، سینہ، پاؤں سب شامل ہیں، اور "ادبار" سے مراد بدن کا تمام پشت ہے؟

دوسرا احتمال یہ ہے کہ "وجوہ" سے مراد چہرہ ہے اور ادبار سے مراد سرینہ ہے۔

پہلے احتمال کے مطابق فرشتے بدن کے تمام اگلے اور پچھلے حصوں پر مارتا ہے، اور دوسرے احتمال کے مطابق فرشتے چہروں اور سرینوں پر مارتا ہے۔

علامہ طباطبائی رضوان اللہ علیہ فرماتے ہیں: "أَي يَضْرِبُونَ مَقَادِيمَ أَدْبَانِهِمْ" یعنی بدن کے پورے اگلے حصہ پر مارتا ہے "وَخِلَافَ ذَلِكَ فَيَكْنِي بِهِ عَنْ احاطَتِهِمْ وَاسْتِعَابِهِمْ بِالضَرْبِ" یہ کنایہ ہے کہ یضربون وجوہہم و ادبارہم سے پورا بدن ارادہ ہوا ہے، ان کے پورے بدن پر مارا جاتا ہے کوئی حصہ باقی نہیں بچتا، علامہ فرماتا ہے کہ یہ "وجوہ" بدن کے پورے اگلے حصہ کے لئے کنایہ ہے اور "ادبار" انسان کے پشت کے لئے کنایہ ہے یعنی اس کے اگلے اور پچھلے تمام حصوں پر مارا جائے گا اور کوئی جگہ باقی نہیں بچے گا، پاؤں کے ناخن کے نوک سے لے کر سر تک فرشتے ماریں گے، اور دوسرا احتمال کہ صرف اس کے چہرہ اور نشیمن گاہ پر مارے گا یہ ضعیف احتمال ہے، اگرچہ "ادبر" کو نشیمن گاہ معنی کیا ہے لیکن علامہ کی یہ فرمایش بہت ہی مناسب ہے کہ یہ کنایہ ہے پورے بدن کے لیے کہ پورے بدن پر مارا جائے گا۔

یہاں پر سوال یہ ہے کہ یہ "يَضْرِبُونَ وَجُوهَهُمْ" ان کو مارنا وفات پانے سے پہلے ہے، یا وفات پانے ہوئے ہے، یا وفات پانے

کے بعد ؟

البتہ اس بارے میں سورہ انفال کی آیت بھی ہے ”وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ“ ۔

یہاں پروفات پانے سے پہلے یقیناً نہیں ہے کیونکہ آیت میں فرماتا ہے ”إِذْ يَتَوَفَّى الَّذِينَ كَفَرُوا الْمَلَائِكَةُ“ لہذا یا قبض روح کرتے وقت بتانا چاہئے یا قبض روح ہونے کے بعد ، معلوم ہوتا ہے کہ آیت کریمہ کا ظاہر یہ ہے کہ ان کی قبض روح انہیں مارتے ہوئے واقع ہوتا ہے ، یعنی فرشتے ان کو اس قدر مارتے ہیں یہاں تک کہ ان کی روح ان کے بدن سے نکل جاتی ہے ، یہ بہت ہی عجیب بات ہے ، کیونکہ اگر قبض روح ہو جائے اور بغیر مارے روح بدن سے خارج ہو جائے ، تو روح نکلتے ہوئے کوئی درد نہیں ہونا چاہئے ”وجہ“ یہی ظاہری بدن ہے ، یہ جو ہم عرض کر رہے ہیں کہ قبض روح کے وقت ، اور قبض روح کرنے کے لئے انہی مارا جاتا ہے ، اس وجہ سے ہے کہ آیت میں یہ نہیں فرماتا کہ ان کے نفس پر مارتے ہیں ، بلکہ خود ان کے چہروں پر مارا جاتا ہے ، یعنی کوئی کافر جو اس دنیا سے جا رہا ہے ، ہمیں نظر نہیں آتا لیکن فرشتے اس کے قبض روح کرنے کے لئے اسے مار رہے ہوتے ہیں ۔

اور روح قبض ہونے کے بعد مارنے کا کوئی فائدہ نہیں ہے کیونکہ اس میں کوئی جان نہیں ہے کہ اس مارنے کی وجہ سے کوئی درد احساس کرے ، لہذا ملائکہ قبض روح کرنے کے لئے انہیں مارتے ہیں ، اور مارنے کے لئے بھی ان کے پاس کچھ چیزیں ہیں جن سے وہ مارتے ہیں ۔

و صلي الله علي محمد و آله الطاهرين